



**Як даглядаць
бараду?**



**У адпачынак —
з дзецьмі**



**«Моцны
арэшак»
адпачывае**

СТАР. 16

ЦЫТАТА ДНЯ



**Ігар БУЗОЎСКІ,
намеснік кіраўніка
Адміністрацыі Прэзідэнта:**

«Кандыдатам,
якія вылучаюцца
ў дэпутаты Палаты
прадстаўнікоў
Нацыянальнага сходу,
неабходна прадстаўляць
усе магчымасці — і рабіць
гэта прафесійна —
для раскрыцця
іх праграмных заяў,
якія, я ўпэўнены, будуць
якасна прапрацаваны
і самімі кандыдатамі,
і іх камандамі.
І магчымасці гэтыя
павінны быць роўнымі
для кожнага кандыдата».

Курсы замежных валют,
устаноўленыя НБ РБ з 28.07.2016 г.

Долар ЗША		1,9943 ▲
Еўра		2,1934 ▲
Рас. руб.		0,0302 ▼
Укр. грыўня		0,0803 ▲

ISSN 1990 - 763X



Выдаецца
з 9 жніўня 1917 г.

28

ЛІПЕНЯ 2016 г.

ЧАЦВЕР

№ 143 (28253)

Б Е Л А Р У С К А Я Г А З Е Т А



Каму колас кланяецца

Жніво на хлебных палатках у КСУП «Чырвона-бярэжскае» Жлобінскага раёна ў самым разгары. Механізаваны атрад з сямі камбайнаў за дзень намалочвае паўтысячы тон збожжа. Са збожжавых плошчаў гаспадаркі — 1200 гектараў — убрана больш за 3250 тон азімай пшаніцы і трыцікале. На ўчарашні дзень гаспадарка прадала дзяржаве амаль 600 тон новага хлеба.

Лідарам жніва сельгаспрадпрыемства ў гэтыя дні стаў экіпаж **братоў Юрыя і Сяргея КАЗА-КОЎ** (на фота). Старэйшы брат Юрый на сваім «Палессі-12» неаднаразова займаў вядучыя пазіцыі на жніве ў раёне і вобласці, удзельнічаў у рэспубліканскіх «Дажынках». Механізатар кажа, што з 9-га класа задзейнічаны ва ўборцы. Сёння Юрыю Казаку 45 гадоў. На гэтым жніве браты ўжо намалацілі амаль 800 тон збожжа.

Дзясятае жніво на прафесіянальнай ніве ў **начальніка вытворчага ўчастка «Чырвоны Бераг» Ганны БІЛОТАС** (на фота). Гэта на яе хлебным полі ідзе бітва за ўраджай. 35 цэнтнераў і больш з гектара дае поле.

На гэтым жа гарачым полі працуе і майстар сваёй справы **кіроўца «МАЗа» Міхаіл СЕНАЖЭНСКІ** (на фота), які ў «Чырвонабярэжскім» таксама больш за трыццаць гадоў. Сёлета Міхаіл Казіміравіч паспеў адвесці на зернесушылку 1300 тон новага ўраджаю і з'яўляецца лідарам у раёне на жніве.

Анатоль КЛЯШЧУК. Фота аўтара.
Жлобінскі раён.
Больш фота глядзіце на партале «Звязды».



■ **Жыллё маё**

Адчыніце, да вас капрамонт!

**На што можна разлічваць
пры планавай
мадэрнізацыі дома**

Перанесці апорную сцяну ў сваёй кватэры, выкапаць падвал пад балконам першага паверха, замяніць газавую пліту электрычнай закон уласнікам жылля не забараняе — пры ўмове атрымання спецыяльнага тэхпраекта, які засведчыць, што перабудовы не пашкоджаць будынку і камунікацыям у ім. Аднак замяняць стаякі з вадою самымі навамоднымі, але не прадугледжанымі праектам трубамаі, павялічваць колькасць рабрын у батарэі або ставіць на даху спадарожнікавую талерку не дазваляецца. Капітальны рамонт можа быць самастойным ці планавым. У першым выпадку — гэта асабістае рашэнне ўладальніка палепшыць якасці кватэры, у другім — абнаўленне ўсяго будынка за кошт адлічаных сродкаў. Аднак пры гэтым не ўсе паслугі, якія будуць выкананы падчас агульнага капрамонта, акажуцца для жыхароў бясплатнымі.



**ДАДАТКОВЫЯ РАБОТЫ Ў КВАТЭРЫ —
ЗА СВОЙ КОШТ**

Калі да дома даходзіць чарга, супрацоўнікі жыллёвай службы выбарачна абыходзяць некалькі кватэр у ім, каб уявіць, што прыйдзеца рабіць падчас капрамонта. Зыходзячы з убачанага, спецыялісты складаюць агульнае рашэнне па каштарысе прац, аднолькавае для ўсіх кватэр.

Калі ўзнікне патрэба ў дадатковых работах (накштальт абабіць плітку са сцяны ці разламаць нішу ў санвузле, якую зрабілі самі жыхары, а не рабочыя, бо немагчыма трапіць да трубаправода), уладальнік павінен сам вырашыць гэтую праблему або аплаціць паслугі спецыялістаў.

СТАР. 4

■ **Людзі**

**ПЛЮС
1,5 ТЫСЯЧЫ
ЧАЛАВЕК
Колькасць насельніцтва
Беларусі вырасла
з пачатку года**

Цяпер у краіне пражывае 9,5 мільёна чалавек, што на 1590 чалавек больш, чым было ў студзені.

Асноўная прычына павелічэння насельніцтва — міграцыйны прырост. За першае паўгоддзе замежнікаў у Беларусі стала больш на 4,6 тысячы. У асноўным да нас пераязджаюць грамадзяне СНД. З пачатку года з краін садружнасці ў рэспубліку прыбыла 7,7 тысячы чалавек, з іх 87 працэнтаў — жыхары Расіі, Казахстана і Украіны.

Натуральнае змяншэнне насельніцтва за першае паўгоддзе склала 3031 чалавек, што ў два разы менш, чым за аналагічны перыяд мінулага года. Са студзеня па чэрвень у Беларусі нарадзілася амаль 58,3 тысячы дзяцей. Гэта на тры працэнты больш, чым за леташнія паўгода. У параўнанні са студзенем—чэрвенем 2015-га знізілася таксама колькасць памерлых — на 1329 чалавек.

Наталля ЛУБНЕЎСКАЯ.
lubneuskaya@zviazda.by